



MALTA

**QORTI CIVILI**

**PRIM' AWLA**

**ONOR. IMHALLEF**

**SILVIO MELI**

Seduta tat-13 ta' Novembru, 2014

Citazzjoni Numru. 540/2012

**Raymond Cutajar**

**(K.I. Numru 391155 M)**

**vs**

***Slipform Engineering International Ltd.***

**(C – 14284)**

Il-Qorti,

1.0. Rat ir-rikors guramentat promotur datat it-30 ta' Mejju, 2012, li permezz tieghu r-rikorrenti sintetikament espona s-segwenti:

- 1.1 Illi s-socjeta` intimata hi debitrici tar-rikorrenti fl-ammont ta' mitt elf u elf, sitt mijas u erbghin Ewro u disgha u sittin centezmu, (€101,640.69), bilanc minn somma akbar in kwantu prezz ta' servizzi rezi mir-rikorrenti lis-socjeta` intimata u ghal prezz ta' makkinarju, ingenji, *diesel* u affarijiet ohra ordnati mir-rikorrenti fuq talba tal-istess socjeta` intimata ghas-sodisfazzjoni pjen tagħha, (ara foll 5 sa 51);
- 1.2 Illi s-socjeta` intimata dejjem irrikonoxxiet l-ammont dovut minnha lir-rikorrenti;
- 1.3 Illi l-istess socjeta` dejjem iddikjarat ruhha pjenament sodisfatta bis-servizzi lilha rez mir-rikorrenti tant li kompliet tuza is-servizzi tieghu matul is-snin;
- 1.4 Illi t-talbiet ta' xogħol u servizz mis-socjeta` intimata lir-rikorrenti fil-*Grand Hotel Excelsior* kienu konsistenti;
- 1.5 Illi effettivament is-socjeta` intimata kienet bdiet thallas l-ammonti minnha dovuti lir-rikorrenti permezz ta' pagamenti mensili izda dawn twaqqfu mingħajr raguni, spjegazzjoni jew gustifikazzjoni;
- 1.6 Illi nonostante li interpellata diversi drabi biex thallas il-bilanc minnha dovut, is-socjeta` baqghet inadempjenti;
- 1.7 Illi l-ammont mitlub hu cert, likwidu u dovut, u fil-fehma tar-rikorrenti s-socjeta` intimata m'ghandha ebda eccezzjonijiet x'tissoleva kontra t-talbiet tar-rikorrenti;
- 1.8 Illi għalhekk huma applikabbi l-artiklu 167 et *sequitur* tal-Kap 12 tal-Ligijiet ta' Malta biex il-procedura odjerna tkun tista` titkompla bid-dispensa tas-smiegh tal-kawza;

1.9 Illi ghalhekk adixxa din il-qorti biex is-socjeta` intimata jkollha l-opportunita` tghid ghaliex din il-qorti m'ghandiex:

1.9.1. Taqta` u tiddeciedi din il-kawza bid-dispensa tas-smiegh tal-kawza;

1.9.2. Tiddikjara li s-socjeta` intimata hi debitrici tar-rikorrenti fl-ammont ta' mitt elf u elf, sitt mijà u erbghin Ewro u disgha u sittin centezmu, (€101,640.69);

1.9.3. Tikkundanna lill-istess socjeta` intimata thallas lir-rikorrenti s-somma komplessiva indikata fil-paragrafu precedenti, rappresentanti bilanc minn somma akbar ghal servizzi rezi mir-rikorrenti lis-socjeta` intimata, kif ukoll ghall-prezz ta' makkinarju, ingenji *diesel*, u affarijiet ohra ordnati mir-rikorrenti fuq tal-istess socjeta` intimata ghall-lukanda *Grand Hotel Excelsior* u debitament ikkonsenjati lilha ghas-sodisfazzjon tagħha;

1.9.4. Bl-ispejjez kif dedotti fl-istess rikors guramentat promotur u bl-imghaxijiet kummerciali skont il-ligi sal-pagament effettiv kontra s-socjeta` intimata;

2. Rat id-digriet tagħha datat is-26 ta' Gunju, 2012, li permezz tieghu, wara li semghet lill-abбли rappresentanti legali tas-socjeta` intimata u rat li hemm ragunijiet bizzejjed biex is-socjeta` intimata tintavola risosta, awtorizzat lill-istess biex tagħmel dan fit-terminu hemm indikat, (ara foll 66);
- 3.0 Rat ir-risposta guramentata tas-socjeta` intimata datata l-11 ta' Lulju, 2012, li permezz tagħha s-socjeta` intimata sintetikament esponiet is-segwenti:

- 3.1. Illi t-talbiet tar-rikorrenti huma preskritti *ai termini* tal-artiklu 2148 (a) tal-Kap 16 tal-istess korp ta' ligijiet indikat aktar qabel;
- 3.2. Illi fil-mertu, it-talbiet tar-rikorrenti huma infondati u għandhom jigu michuda;
- 3.3. Illi is-servizzi allegatament rezi u l-makkinarju u affarijiet ohra indikati mir-rikorrenti li kienu allegatament ikkonsenjati ma gewx ikkuntrattati jew ordnati mis-socjeta` intimata;
- 3.4. Illi bla pregudizzju għas-suespost, il-pretensjonijiet tar-rikorrenti huma esagerati u mahduma fuq rati li bl-ebda mod ma jirrflettu r-realrajiet u l-prezzijiet tas-suq kummercjali tant, li r-rikorrenti già thallas izzejjad mis-socjeta` intimata;
- 3.5. Illi għalhekk m'hemm l-ebda bilanc iehor dovut;
- 3.6. Salv eccezzjonijiet ohra;
- 3.7. Bl-ispejjez kontra r-rikorrenti;
4. Semghet x-xhieda prodotta;
5. Ezaminat id-dokumenti kopjuzi pprezentati flimkien mad-dikjarazzjonijiet guramentati prodotti;
6. Rat id-digriet tagħha datat il-25 ta' Frar, 2014, li permezz tieghu, fuq talba tar-rikorrenti mhux opposta, awtorizzat lill-partijiet biex jittrattaw il-kaz bil-modalita` hemm indikata, (ara foll 210);
7. Rat in-nota ta' sottomissionijiet tar-rikorrenti datata it-8 t'April, 2014, (ara foll 214), flimkien man-nota ta' sottomissionijiet tas-socjeta` intimata datat it-30 ta' Mejju, 2014, (ara foll 224);

8. Semghet it-trattazzjoni orali tal-abli rappresentant legali tal-partijiet;

Ikkunsidrat:

- 9.0. Illi l-fatti kif esposti mir-rikorrenti jistghu jigu esposti bil-mod segwenti:
  - 9.1. Illi l-professjoni tar-rikorrenti hi dik ta' mekkanik u jahdem fil-magni tal-karozzi u tal-ingenji kbar, (ara foll 76);
  - 9.2. Illi wara kuntatti preliminari istigati mir-rikorrenti, hu intalab mis-socjeta` intimata biex jibda jiprovdi is-servizzi tieghu tal-ingenji li kellu, (ara foll 76);
  - 9.3. Illi ghalhekk, fl-2006, ir-rikorrenti gie mitlub mis-socjeta` intimata biex jikrilha trakkijiet specjalizzati, ghall-prezz pattwit bejn ir-rikorrenti u Graham Elliot ghas-socjeta` intimata, (ara foll 76);
  - 9.4. Illi r-relazzjoni preliminari hekk stabbilita kompliet tikber billi r-rikorrenti intalab ukoll jiprovdi aktar servizzi lill-istess socjeta` fosthom kiri ta' gafef, *cherry pickers* u ohrajn, (ara foll 76);
  - 9.5. Illi sahansitra r-rikorrenti jsostni li l-imsemmi Elliot, (ara paragrafu numru disgha punt tlieta, (9.3.), aktar qabel), kompla dejjem iqabbdlu kull tip ta' xogħol u kien ihalli f'idejh biex jiprovdi dak kollu li jkun hemm bzonn, (ara foll 76);
  - 9.6. Illi fejn ma kienx jasal ir-rikorrenti, kien ikun l-istess rikorrenti li jissubappalta ix-xogħol, (ara foll 76);
  - 9.7. Illi f'dan il-kaz ta' subappalt, il-pagamenti lis-subappaltaturi kien isir mir-rikorrenti li min-naha tieghu kien sussegwentement johrog fattura tal-istess lis-socjeta` intimata biex jigi rifuz l-ammont li jkun hekk hareg, (ara foll 76);

- 9.8. Illi matul iz-zmien il-fiducja tas-socjeta` intimata fir-rikorrenti kibret, (ara foll 76);
- 9.9. Illi dan wassal lir-rikorrenti biex jigi fdat b'aktar xoghol mis-socjeta` intimata fosthom:
  - 9.9.1. Servizz ta' tindif, fost I-ohrajn, ta' twieqi;
  - 9.9.2. Kiri tal-apparat u tal-vetturi;
  - 9.9.3. Trasport ta' varji oggetti;
  - 9.9.4. Stallazzjoni ta' makkinarju, (ara foll 76);
- 9.10. Illi in effetti I-istess Elliot fuq indikat jidher li hareg ukoll struzzjonijiet biex f'kaz li jinqala` xoghol mhux ippjanat, I-ewwel li kellu jigi ikkonsultat kellu jkun ir-rikorrenti, (ara foll 76);
- 9.11. Illi fix-xoghol tieghu fl-imsemmija lukanda operata mis-socjeta` intimata, ir-rikorrenti kien jinvesti hinijiet twal, (ara foll 76);
- 9.12. Illi jsostni wkoll li f'okkazzjoni minnhom irnexxielu jevita dizastru f'nofs ta' lejl, (ara foll 77);
- 9.13. Illi ta' I-apparat li r-rikorrenti kien juza fix-xoghol tieghu a beneficju tas-socjeta` intimata qatt ma talab hlas ghalih, (ara foll 77);
- 9.14. Illi kien ukoll jiehu interess li s-socjeta` intimata ma tehilx spejjez zejda u inutili;
- 9.15. Illi I-provista tal-energia fil-lukanda *de quo hi rizultat tax-xoghol tar-rikorrenti*, (ara foll 77);
- 9.16. Illi kien hu li stalla I-generatur fost diffikultajiet kbar, (ara foll 77);
- 9.17. Illi kien ukoll irregenera s-sistema tal-apparat tal-tifi tan-nar tal-istess lukanda, (ara foll 77);

- 9.18. Illi tant inbniet relazzjoni fiducjarja profonda li:
  - 9.18.1. Ir-rikorrenti u martu gieli ppranzaw flimkien ma' l-imsemmi Elliot u l-mara tieghu, (ara foll 77);
  - 9.18.2. Inghata access ghal kull parti tal-lukanda erbgha u ghoxrin (24) siegha kuljum, (ara foll 77);
- 9.19. Illi r-rikorrenti baqa` jigi inkarigat jespleta diversi inkarigi anke wara li l-istess lukanda kienet saret responsablli hi stess ghal dan, (ara foll 78);
- 9.20. Illi ghall-ahhar tal-2008 ir-rikorrenti kien gie ordnat johrog il-fatturi relativi ghax-xogholijiet li kien jaghmel fil-lukanda *de quo*, (ara foll 78);
- 9.21. Illi meta fethet il-lukanda in dizamina il-manutenzjoni, tindif ta' hgieg u tas-sistema tad-drenagg kie gie fdat f'idejn ir-rikorrenti, (ara foll 78);
- 9.22. Illi s-socjeta` intimata kienet thallas lir-rikorrenti b'pagamenti perjodici *on account* izda kienu waqghu lura f'dawn il-pagamenti, (ara foll 78);
- 9.23. Illi xi pagamenti dovuti lir-rikorrenti mis-socjeta` intimata kienu jsiru permezz ta' cekkijiet mahruga mill-*Grand Hotel Excelsior Limited*, (ara foll 78);
- 9.24. Illi s-socjeta` intimata u l-lukanda *de quo* dejjem urew li kienu sodisfatti bis-servizzi lilhom moghtija mir-rikorrenti, (ara foll 78);
- 9.25. Illi l-fatturi tar-rikorrenti kienu jinhargu lis-socjeta` intimata u lill-lukanda *de quo*, (ara foll 78);
- 9.26. Illi l-istess Elliot fuq indikat kien iddecieda li fl-essenza tieghu minn Malta, kellu jkun l-istess rikorrenti li jiehu hsieb il-lukanda u ghalhekk inghata wkoll ir-responsabilita` jiddeciedi hu meta jinqala` xi haga f'dawn ic-cirkostanzi, (ara foll 78);

- 9.27. Illi fit-30 ta' Settembru, 2009, Elliot u r-rikorrenti kien iltaqghu biex jiddiskutu il-hlasijiet pendenti li s-socjeta` intimata kellha taghti lir-rikorrenti, (ara foll 78);
- 9.28. Illi r-rikorrenti jsostni li dan Elliot wera ruuhu sorpriz meta sar jaf b'din il-morozita`, (ara foll 78);
- 9.29. Illi Elliot assigura lir-rikorrenti li l-ammont lilu dovut kien ser jinghatalu, (ara foll 78);
- 9.30. Illi r-rikorrenti kien inkreduli meta gie infurmat li kien hemm problemi rigwardanti il-hlasijiet lilu dovuti, (ara foll 78);
- 9.31. Illi f'laqha appozita li saret bejn ir-rikorrenti u rappresentanti tas-socjeta` intimata kien intlahaq ftehim verbali bejn il-partijiet fis-sens li s-socjeta` intimata thallas lir-rikorrenti:
  - 9.31.1. Tnax -il elf u hames mitt Ewro, (€12,500.00), fix-xahar, (ara foll 79);
  - 9.31.2. Pagamenti mensili ohra ghal kull xoghol iehor, (ara foll 79);
- 9.32. Illi munit b'tali ftehim ir-rikorrenti informa bl-istess *lill-manager* tal-bank tieghu, li min-naha tieghu ikkuntattja lis-socjeta` intimata fuq l-istess u kien mieghu ikkonfermat li s-socjeta` intimata kellha taghti l-flus lir-rikorrenti, (ara foll 79);
- 9.33. Illi a bazi tal-istess assikurazzjoni r-rikorrenti kien ukoll inghata self mill-bank ta' fiducja tieghu, (ara foll 79);
- 9.34. Illi sussegwentement il-kontendenti dahlu f'fazi ta' korrispondenza li damet sejra bejn Dicembru, 2009 sa Gunju, 2010, (ara foll 79);
- 9.35. Illi fl-20 ta' Novembru, 2010, Elliot u ir-rikorrenti iltaqghu biex jikkonkludu il-vertenza li zviluppat bejniethom fejn l-istess rikorrenti jsostni:

- 9.35.1. Illi kien hemm qbil approssimativ tal-amont pendenti favur ir-rikorrenti, (ara foll 80);
- 9.35.2. Illi Elliot ippropoña li l-pagament dovut isir billi l-ewwel ir-rikorrenti jinghata somma u l-kumplament jithallas mensilment, (ara foll 80);
- 9.36. Illi nonostante dan kollu ma sar xejn min dak pattwit, (ara foll 80);
- 9.37. Illi hemm zewg (2) laqghat iohra biex il-partijiet jippruvaw jasslu f'xi forma ta' transazzjoni, izda irrizultaw inutili, (ara foll 80);
- 9.38. Illi ghalhekk ir-rikorrenti kien kostrett jintavola il-procedura odjerna, (ara foll 80);

Ikkunsidrat:

- 10.0. Illi l-posizzjoni tas-socjeta` intimata fir-rigward, kif indikata mid-direttur tal-istess, tista` tigi sintetikament esposta bil-mod seguenti:
  - 10.1. Illi x-xogholijiet kollha rezi necessarji fil-*Grand Hotel Excelsior* kienu r-responsabilita` tas-socjeta` intimata, (ara foll 164);
  - 10.2. Illi dawn ix-xogholijiet nbdew fl-2006 u tlestew fl-2007 meta giet inawgurata l-imsemmija lukanda, (ara foll 164);
  - 10.3. Illi fl-2008 l-imsemmi direttur ittermina l-involviment tieghu fix-xogholijiet *de quo u mar lura Hong Kong*, (ara foll 164);
  - 10.4. Illi Elliot dam direttur tal-imsemmija socjeta` intimata mill-2006 sal-2010, (ara foll 164);

- 10.5. Illi jaf li r-rikorrenti kien subappaltatur u kien jiprovdi diversi servizzi lis-socjeta` intimata, (ara foll 164);
- 10.6. Illi fost affarijiet ohra r-rikorrenti kien jikri lis-socjeta` intimata makkinarji, jiprovdi materjal u jeffettwa xogholijiet, (ara foll 164);
- 10.7. Illi r-rikorrenti kien jiprovdi servizz tajjeb u kien fdat hafna, (ara foll 165);
- 10.8. Illi fil-perjodu bejn I-2006 u I-2007 ir-rikorrenti kien jithallas permezz ta' cekkijiet a bazi ta' fatturi minnha pprezentati, (ara foll 165);
- 10.9. Illi mill-2007 -il quddiem is-socjeta` intimata ma irceviet l-ebda fattura ohra ghalkemm komplet thallas akkont lir-rikorrenti, (ara foll 165);
- 10.10. Illi fl-2008 is-socjeta` intimata hallset akkont lir-rikorrenti I-ammont ta' mijà u hamsa u ghoxrin elf Ewro, (€125,000.00);
- 10.11. Illi d-direttur ikkoncernat kien isib diffikultajiet kbar biex jikkonvinci lir-rikorrenti jiprezenta l-fatturi necessarji biex ikunu jistghu jsiru il-pagamenti, (ara foll 165);
- 10.12. Illi l-pagamenti dovuti mis-socjeta` intimata jsiru l-ewwel billi jingabru l-fatturi, u wara li dawn jigu verifikati fl-ufficċi tagħhom f' Hong Kong u jigu hemm approvati, isir il-pagament dovut, (ara foll 165);
- 10.13. Illi jikkonferma li saru diversi tentattivi biex jintlaħaq ftehim, (ara foll 165);
- 10.14. Illi sa fejn jaf l-istess direttur, wara li s-socjeta` intimata kienet hallset lir-rikorrenti tmint elef tmin mijà u tnejn u tletin Ewro, (€8,832.00), xejn aktar ma jirrizulta li hu dovut lir-rikorrenti, (ara foll 165);
- 10.15. Illi l-istess direttur isostni wkoll li l-istess socjeta` kienet hallset lir-rikorrenti l-ammont ta' mijà u tletin elf Ewro, (€130,000.00), minghajr ma kienet fortifikata bil-fatturi rilevanti ghall-istess ammont, (ara foll 166);

- 10.16. Illi wara insistenza kbira mis-socjeta` intimata fir-rigward, ir-rikorrenti ghaddiela fatturi li kienu jmorru lura sa fl-2007, (ara foll 166);
- 10.17. Illi s-socjeta` intimata qieset li dan kien l-ahhar ammont minnha dovut lir-rikorrenti, (ara foll 166);
- 10.18. Illi fl-2007 is-socjeta` *Grand Hotel Excelsior Limited* kienet saret responsabili għall-manutenzjoni u tmexxija tal-lukanda flok is-socjeta` intimata, (ara foll 166);
- 10.19. Illi konsegwentement ir-rikorrenti ingħata struzzjonijiet biex mill-2008 jibda johrog il-fatturi f'isem il-*Grand Hotel Excelsior Limited*, (ara foll 166);
- 10.20. Illi r-rikorrenti irrilaxxa fatturi ohra għall-perjodu 2009 u 2010, u dawn kien kemm f'isem il-*Grand Hotel Excelsior Limited* kif ukoll f'isem is-socjeta` intimata, (ara foll 166);
- 10.21. Illi meta saru l-verifikasi necessarji fuq l-istess fatturi instab li kien hemm konfuzjoni billi x'uhud kienu jirreferu għal xogħol li sar fl-2007 u ohrajn għall-perjodu 2008 u 2009, (ara foll 166);
- 10.22. Illi *di piu`* irrizulta wkoll li xi fatturi kienu jirreferu għall-materjal li kien già` inkluz f'fatturi ohra, (ara foll 166);
- 10.23. Illi peress li s-sitwazzjoni fir-rigward tal-operat tar-rikorrenti ma kienitx kristallina is-socjeta` intimata offriet ftehim bonarju lir-rikorrenti, (ara foll 166);
- 10.24. Illi nonostante cio`, il-posizzjoni tas-socjeta` intimata hi li l-vertenza pendenti bejn il-kontendenti kienet giet finalizzata fl-2009, u konsegwentement m'ghandha tagħti xejn lir-rikorrenti, (ara foll 166);

Ikkunsidrat:

- 11.0. Illi rigward l-eccezzjoni ta' natura preliminari sollevata mis-socjeta` intimata jingħad sintetikament is-segwenti:

- 11.1. Illi l-eccezzjoni in dizamina hi bbazata fuq l-artiklu 2148 (a) tal-Kap 16 tal-Ligijiet fuq riferiti;
- 11.2. Illi dan jistabbilixxi fost l-ohrajn li l-azzjonijiet ta' persuni li jahdmu sengha jew arti mekkanika, ghall-prezz tal-opri jew tax-xogholijiet tagħhom, jew tal-materjal li jfornu, jaqghu bi preskrizzjoni ta' tmintax (18) -il-xahar;
- 11.3. Illi ma' dan għandu jkun pacifiku li japplika wkoll l-artiklu 2125 tal-istess Kap 16 fuq riferit li jistabilixxi li l-preskrizzjoni in dizamina tkun sospiza fil-kaz li jkunu għaddejjin trattattivi jew negozjati bejn il-partijiet fir-rigward tal-vertenza ta' bejniethom;
- 11.4. Illi minn ezami tal-fatti kif fuq sintetikament esposti jirrizulta li l-kontendenti kienu qed jinnegozjaw xi forma ta' ftehim bejniethom biex jikkonkludu din il-vertenza malajr mil-aktar fis;
- 11.5. Illi tul dawn in-negozjati ma jirrizultax li inqabbez il-perjodu stabbilit fl-artiklu 2148 (a) tal-Kap 16 fuq riferit;
- 11.6. Illi konsegwentement din il-qorti ma tistax tqis li l-azzjoni odjerna hi preskritta;

#### **Decizjoni fuq l-Eccezzjoni Preliminari:-**

12. Illi konsegwentement qed tirrespingi din l-eccezzjoni preliminari tas-socjeta` intimata, bl-ispejjez fir-rigward kontra l-istess socjeta`;

Ikkunsidrat:

13.0. Illi fuq il-mertu tal-vertenza odjerna għandu sintetikament jingħad is-segwenti:

- 13.1. Illi nonostante li d-direttur rappresentanti is-socjeta` intimata jafferma li għas-socjeta` tieghu hu meqjus li l-vertenza hi definittivament konkluza ghaliex fl-2009 l-istess socjeta` hallset dak kollu minnha dovut skont il-fatturi lilha pprezentati, (ara foll 166), xorta wahda jikkonferma li l-fatturi pprezentati mir-rikorrenti ma kienux rigorozament migbura u pprezentati u għalhekk xorta offriet il-possibilita` li jintlahaq ftehim bonarju bejn il-partijiet, (ara foll 166);
- 13.2. Illi fis-sottomissjonijiet skritti tieghu r-rikorrenti jsostni li "... mill-affidavits ta' Steve Galea u Raymond Cutajar johrog car li dan l-ammont huwa dovut", (ara foll 219);
- 13.3. Illi f'dan ir-rigward jingħad sintetikament is-segwenti:
  - 13.3.1. Illi l-iSteve Galea indikat mir-rikorrenti fin-nota tieghu li joffri dik ic-certezza kollha fuq riferita rigwardanti l-ammont in dizamina u min minn hu dovut, in effetti lanqas biss jirrizulta li ta' d-deposizzjoni tieghu fl-atti ta' din il-procedura;
  - 13.3.2. Illi minflok, dak li jirrizulta hu li xhed certu Steve Cutajar, (ara d-dikjarazzjoni guramentata tieghu a (foll 94 u 95), li ghalkemm jelenka diversi mansjonijiet ezercitati mir-rikorrenti pero`, ma jirrilevax d-dettalji precizi ta' dak minnu sostenu t u jagħti biss indikazzjonijiet approssimativi;
  - 13.3.3. Illi l-istess għandu jingħad fir-rigward tar-rikorrenti li ghalkemm hu wkoll jelenka d-diversi mansjonijiet li kellu fl-operat in dizamina pero` hu wkoll jonqos milli jagħti d-dettalji precizi biex jissosstanzja dak minnu allegat;

Ikkunsidrat:

14. Illi hu principju assodat li min jallega jrid jipprova – “**probatio onus petitoris**”;
15. Illi in effetti kif stabbiliet il-Qorti ta' I-Appell fil-kawza fl-ismijiet Joseph Zammit vs Joseph Hili, Volum XXXVII – I – 578:

“Ma hux dubitat li r-regola generali hi li l-“onus probandi” hu fuq min jaafferma fatt, u mhux fuq min jinnegah – “ei incumbit probatio qui dicit, non ei qui negat”;
16. Illi hawnhekk si tratta ta' relazzjoni li kienet tezisti bejn ir-rikorrenti u s-socjeta` intimata li permezz tagħha r-rikorrenti ippresta d-diversi servizzi fuq ezawrjentement elenkti;
17. Illi fir-rigward ir-rikorrenti qiegħed jippretendi li għandu jircievi s-somma minnu pretiza u vantata fir-rikors guramentat promotur, (ara foll 2);
18. Illi pero` jonqos milli jipprezenta rendikont dettaljat u sodisfacenti li fuqu jkun jista` jistrieh biex isostni t-talba tieghu fir-rigward, mhux biss quddiem il-kontro parti izda wkoll quddiem din il-qorti li hi obbligata timxi u tiddeciedi skont il-ligi;
19. Illi din il-qorti tifhem il-predikament tar-rikorrenti u tissimpatizza mieghu, pero` tinkombi fuqu, u fuq hadd aktar, li jissostanzja dak hawn minnu allegat – haga li ma tirrizultax;

Ikkunsidrat:

20.0. Illi ghaldaqstant, in vista tal-premess, din il-qorti ma tqisx li r-rikorrenti Raymond Cutajar ipprova l-kaz tieghu skont il-ligi, u konsegwentement:

**DECIDE:**

20.1. Tirrespingi t-talbiet kollha sollevati mir-rikorrenti;

20.2. Bi-ispejjez kollha rimanenti kontra l-istess rikorrenti.

**< Sentenza Finali >**

-----TMIEM-----